
श्रीगणेशाय नमः। 


प्रकाशकीय 


नमाम्यभोगिपरिवारसम्पदं निरस्तमृतिमनुमार्धविग्रहम्‌ । 

अनुग्रमुन्मृदितकाललाञ्छनं विना विनायकमपूर्वशङ्करम्‌ ॥ 
श्रीमद्धागवत के प्रथम श्छोक “जन्माद्यस्य यतः - के ऊपर 
विद्रत्शिगेमणि मधुसूदनसरस्वती जी ने परमहंसप्रिया नामक व्याख्या 
लिखौ है । यह व्याख्या उद्रैत वेदान्त के संन्यासी जिजञासुओं के लिये 
विचारणीय है । इस ग्रन्थ मे महावाक्य का विचार हुआ है । 
पूरव मे यह व्याख्या दो बार प्रकाशित हुई है । प्रथम ~ चौखम्बा के द्वारा , 
तथा द्वितीय ललितालालितः के द्वारा । चौखम्बा से प्रकाशित संस्करण 
अपरिष्कृत था । द्वितीय संस्करण डिजिटल था। 
उसी पर आधारित यह तीसरा संस्करण हमारे द्रा प्रकाशित हो रहा है । 
प्रस्तुत संस्करण ललितालालितः के द्राण मूलतः सम्पादित एवं 
संशोधित है। 
संन्यासी जिज्ञासु ओं के अनायास बोध के लिये स्वामी नीलकण्ठानन्द 
गिरि जी के द्वारा पुनः सम्पादनपूर्वक विषयविभाग करिया गया है तथा 
शीर्षक दिये गये है । इसलिये यह संस्करण साधकों के लिये एक सुन्दर 
अनुभव सिद्ध होगा । एेसी मै आशा करता हं । 
ब्रह्मचारी ज्ञानचैतन्यः , 


८५५१५. ग1प्ण]ष्णा(०). ८०1 

किञ्चिद्‌ निवेदनम्‌ 
इह खलु धरमर्थकाममोक्षाणां मोक्षस्यैवात्यन्तिकदुःखनिवृत्तिपरमानन्द- 
परा्तिरूपत्वेन परमपुरुषार्थत्वम्‌ । मृत्योः स मृत्यमाप्नोति य इह नानैव 
पश्यति , द्वितीयाद्वै भयं भवति ' इत्यादिश्रुतेः भेददर्शनस्य संसारहेतुत्वेन 
+ मोक्षो वरह्ा्मैवयज्ञानादृतेऽशक्यसम्भवः। अतो मोक्षशा्तेषु वरह्मातमैकयं 
प्रतिपाद्यते । 
ब्रहमा्मैक्यप्रतिपादकमोक्षशाखलक्षणोपनिषदां व्याख्यानभूतमिदं 
श्रीमद्भागवतम्‌ । पुराणशिरोमणेः श्रीमद्धागवतस्य - 
जन्माद्यस्य यतोऽन्वयादितरतश्चार्थेष्वभिज्ञस्स्वराट्‌ 
तेने ब्रह्म हृदा य आदिकवये मुह्यन्ति यत्सूरयः । 
तेजोवारिमृदां यथा विनिमयो यत्र त्रिसर्गो मुषा 
धाम्ना स्वेन सदा निरस्तकुहकं सत्यं परं धीमहि ॥१॥ 
इत्याद्यश्ोकस्य व्यख्यानात्मिकेयं परमहंसप्रियाख्या टीका 
सर्वशाख्रमहोदधिपारावारिषणा श्रीमन्मधुसूदनसरस्वतीस्वामिना कृता । तेन 
टीकायामस्यामद्वैतवेदान्तमतानुसरेण व्याख्याकार 
भक्तिरसावलम्बिपौराणिकादीनां विविधमतसंग्रहश्च । अखण्डाद्रयानन्दघने 
शुद्धे परमात्मनि ग्रन्थस्य तात्परयम्‌ । 
ग्रन्थस्यास्य सम्पादनेऽध्यतृणां सुखावबोधाय विषयविभागं कृत्वा तस्य च 
शीर्षकं दत्त्वा शङ्कासमाधानौ च विभज्य 
शङ्कासमाधानलक्षणमूलश्चोकोद्धुतवाक्यग्रनथतत्कर्तृनामानि पृथ्वक्षरेण 
निर्विष्टानि। 


सम्पादकः 

पस्तावना 


महर्षि वेदव्यास अपरपर्याय कृष्णद्रैपायन द्वारा रचित श्रीमद्भागवत से 
शायद कोई विरले ही अपरिचित हो । इसी श्रीमद्भागवत के प्रथमश्छोक 
का व्याख्यानात्मक परमहंसप्रिया नामक यह प्रस्तुत ग्रन्थ है । 
वेद का विभाजन , अठारह पुराण ओर इतिहास लिखने के बाद भी जब 
महर्षि वेदव्यास को सन्तोष नहीं हुआ तो नारदजी के उपदेश के अनन्तर 
उन्होने श्रीमद्भागवत की रचना की । 
श्रीमद्भागवत मे वेदव्यास ने परमात्मा के स्वरूप का ही तटस्थलक्षण ओौर 
स्वरूपलक्षण से निरूपण किया है । अतः सम्पूर्ण श्रीमद्भागवत का 
प्रतिपाद्य परमात्मा ही है । अज्ञात रूप से विषय भी वही प्रतिपाद्य 
परमात्मा ओर ज्ञात होने पर प्रयोजन भी वही प्रतिपाद्य परमात्मा ही है । 
कृष्णद्वैपायन वेदव्यास जी ने सम्पूर्णं ग्रन्थ के प्रतिपाद्यको ग्रन्थके 
प्रथमश्छोक मं ही इस कुशलता से प्रतिपादित कर दिया है कि अवशिष्ट 
ग्रन्थ उसी का विस्तार दिखायी देता है । अतः यह प्रथमश्ोक स्वयं मे 
एक सम्पुर्ण ग्रन्थ है | 
किन्तु आद्यश्छोक के उन रहस्यों को साधारणावगाहिनी बुद्धि समञ् नहीं 
सकती । अतः उन रहस्या को सुलञ्चाने एवं समञ्ञाने के लिए वेदों के 
पारमार्थिक सिद्धान्त के रहस्य के ज्ञाता श्रीमन्मधुसूदनसरस्वती जी ने इस 
प्रस्तुत परमहंसप्रिया नामक टीका की एवना की । इस टीका में टीकाकार 
ने बहुत ही वैदु्यपर्णं ठंग से सम्पूर्णं अद्वैतवेदान्तसिद्धान्त को संक्षेपेण 
प्रतिपादन किया है । 
प्रस्तुत सस्करण में पाठकों के पठन की सुविधा के लिये - 
प्रत्येक विषय को विभक्त कर दिया गया है । 
विभक्त प्रत्येक विषय के अनुरूप शीर्षक सम्पादक द्वारा दिये गये है । 
शंका ओौर समाधानं को भी पृथक्‌ पृथक्‌ कर दिया गया है । 
मूलग्रन्थोक्त पद , ग्रन्थ के नाम , ग्रन्थकार के नान , लक्षण , शंका ओर 
समाधान मोटे अक्षो मे दिये गये है । इत्यादि । 

सम्पादकः 

श्रीमन्मधुसूदनसरस्वतीविरचिता 


परमहंसपिया 


मलं - भागवतम्‌ 


जन्माद्यस्य यतोऽन्वयादितरतश्चार्थष्वभिज्ञस्स्वराट्‌ 
तेने ब्रह्म हृदा य आदिकवये मुह्यन्ति यत्सूरयः । 
तेजोवारिमृदां चथा विनिमयो यत्र त्रिसर्गो मुषा 

धाम्ना स्वेन सदा निरस्तकुहकं सत्यं परं धीमहि ॥१॥ 


टीका - परमहंसपिया 


मङ्गलम्‌ 
<~ 
श्रीकृष्णं परमं ततत्वं नत्वा तस्य प्रसादतः । 
श्रीभागवतपद्यानां कश्चिद्धावः प्रकाश्यते ॥१॥ 


ग्रन्थरचनाप्रयोजनकथनम्‌ 
अनुदिनमिदमायुस्सर्वदाऽसत्प्रसङ्गैः 
बहुविधपरितापैः क्षीयते व्यर्थमेव । 
हरिचिरितसुधाभिस्सिच्यमानं तदेतत्‌ 
क्षणमपि सफलं स्यादित्ययं मे श्रमोऽत् ॥२॥ 

ग्रन्थतात्पर्यध्यानात्मकमङ्गलत्वं मलस्य 
कृत्सनग्रनथतात्पर्य्यविषयौभूतर्थं दर्शयन्भगवान्वादरायणिस्तमेव 
ध्येयत्वेनोपशिक्षयन्मङ्गलमाचरति - जन्माद्यस्येति । तं परं सत्यं 
धीमहीति - सम्बन्धः । 


ब्रह्मस्वरूपलक्चषणकथनम्‌ 
सत्यम्‌ = अवाध्यम्‌। 
तत्‌ किस्विद्न्यवहारमात्रावाध्यम्‌। 
तद्‌ल्यावर्तनायाह - परमिति । परमार्थसत्यमत्यन्ताबाध्यमित्यर्थः । 
तथा च श्रुतिः - “सत्यस्य सत्यमिति प्राणा वै सत्यं तेषामेष 
सत्यमिति - प्राणशन्दोदितानां व्यवहारतः सत्यानामधिष्ठानभतं 
परमार्थसत्यमात्मानं दर्शयति । 
एवं , "सत्यं ज्ञानमनन्तं ब्रह्म. ेतदात्म्यमिदं सर्व , तत्सत्यं स 
आत्मा तत्त्वमसि, इत्यादिश्ुतिरपि ब्रहमात्मशब्दोदितं परं तत्त्वनमनाध्यं 
दर्शयति । 


ब्रह्मणो जगद्भ्रमाधिष्ठानत्वेनोपादानत्वं 
तद्राधावधित्वात्पारमार्थिकत्वञ्च 
सर्वभ्रमाधिषठानत्वात्सर्वनाधावधित्वाच्च परमार्थसत्यम्‌ । न॒हि - 
निरधिष्ठानो श्रमोऽस्ति , न वा - निर्वधिर्बाधः । तत्र सर्वभ्रमाधिष्ठानत्वं 
जन्माद्यस्य यतः -दृत्यादिना दर्शितं, सर्वबाधावधित्वञ्च तेजोवारिमृदां 
यथा विनिमयो यत्र त्रिसरगो मषा - इत्यादिना । 


शद्धस्य निदिध्यासनविषयत्वम 
तं परं सत्यं = सर्वाधिष्ठानं सन्मात्रमखण्डवाक्यार्थभूतं शरुत्वा म्वा च वयं 
मुमुक्षवो ध्यायेम = निदिध्यासेम । ध्यानमव्र निदिध्यासनरूपमेवाभिप्रेतं , 
न तूपासनम्‌। 

व रद्चपरित्ना) 


निदिध्यासनलक्षणम्‌ 
निदिध्यासनं हि वस्तुस्वरूपापेक्षप्रत्ययानन्तरितशाब्दज्ञानसन्ततिरूपम्‌ - 
-आत्पा वा अरे द्रष्टव्यः श्रोतव्यो मन्तव्यो निदिध्यासितव्य ` - इति 
श्रुत्या , "ततस्तु तं पश्यते निष्कलं ध्यायमानः - इति श्रुत्या च 
आत्मसाक्षात्कारत्वेन विहितम्‌ । 


उपास्तिलक्षणम्‌ 
उपासनन्तु वस्तुस्वरूपानपेक्षं पुरुषेच्छामात्रं तन्मानसक्रियाप्रवाहरूपम्‌ । 
यथा - "यस्यै देवतायै हविर्गृहीतं स्यात्तां ध्यायेद्‌ वषट्करिष्यन्‌" 
इत्यादि । इदञ्च वस्तुस्वरूपानपेक्षमपि तदविरोधि , किञ्चिततद्विरोध्यपि । 
यथा - "वाचं धेनुमुपासीत" -इत्यादि। 


द्विविधमप्युपासनं श्रुत्या ब्रह्मणि निषिद्धं , "तदेव ब्रह्म त्वं विद्धि नेदं 
यदिदमुपासते" - इति। 


श॒द्धस्य निदिध्यासनविषयत्वम्‌ 
शुद्धगोचराया वुत्तेपनिषन्मात्रकरणकत्वात्‌ , "तं त्वौपनिषदमि' - 
त्यादिश्रुतेः , तस्या एवाव्त्वमानाया निदिध्यासनरूपत्वाद्ुक्तं 


शुद्धगोचएत्वम्‌। 
एतावन्मात्रपर्यवसानाच्च सर्वसाधनविधीनां , धीमहीत्यक्तम्‌। 


निदिध्यासनस्य मङ्गलत्वम 
एतस्य च मङ्गलत्वं 
सर्वदा सर्वकार्येषु नास्ति तेषाममङ्गलम्‌ । 
येषां हृदिस्थो भगवान्मङ्गलायतनो हरिः ॥ 
इत्यादिशास्रसिद्धम्‌। 

शुद्धतोपपादनाय ब्रह्मणस्तटस्थलक्षणकथनम्‌ 
एवं शुद्धस्य ब्रह्मणो निदिध्यास्यमानस्य परमार्थसत्यतामुपपादयितुं 
तत्पदार्थस्वरूपतामाह - जन्माद्यस्य यत इत्यादिना । अस्य = प्रत्य- 
क्षादिसकलप्रमाणसनििधापितस्य जगतो , जन्मादि = जन्मस्थितिभङ्गं 
यतो भवतीति; तं सत्यं धीमहीति - सम्बन्धः । 


ब्रह्मणो जगदपादानत्वे प्रमाणानि 

तथा च श्रुतिः - "यतो वा इमानि भूतानि जायन्ते येन जातानि 
जीवन्ति यत्प्रयन्त्यभिसंविशन्ति" - इत्याद्या , "आनन्दो ब्रहेति 
व्यजानात्‌ , आनन्दाद्रै खल्विमानि भूतानि जायन्ते" - इत्याद्या च , 
जगज्जन्मस्थितिलयकारणतां ब्रह्मणो दर्शयति । 

यत इति प्रकृतौ पञ्चमी । जनिकर्तुः प्रकृतिः इति पाणिनिस्मरणात्‌ । 
जन्मादीति तहूणसंविज्ञानो बहुत्रीहिः । सर्वादीनि सर्वनामानि इतिवत्‌। 
जन्मनश्ादित्व श्रुतिनिर्देशापिक्षं वस्तुवत्तापेक्षव्च। 


श॒न्यस्य जगदुपादानत्वनिरासः 


ननु "असद्वा इदमग्र आसीत्‌" - इति श्रुतेः , शून्यमेव जगत्कारणमस्तु । 
नेत्याह - अन्वयात्‌ इति । “इदं सदिदं सदिति - सद्रूपस्यैव कारणस्य 
कार्यष्वनुस्यूतत्वात्‌ । इतरतश्र = असतोऽनन्वयात्‌ शून्यमिति" - 
प्रतीत्यभावात्‌ , कुतस्तु खलु सोम्यैवं स्यादिति होवाच कथमसतः 
सज्जायेतः - इतिवाक्येनासतः कारणताप्रतिषेधाच्च । सद्रूपं ब्रह्मैव 
जगदुपादानमित्यर्थः । सदेव सोम्येदमग्र आसीत्‌" - इति 
श्रुतिवाक्यान्वयात्‌ । इतरतश्च असद्वा इदमग्र आसौत्‌" - इत्यसतः 
सत्तान्वयाच्चेति - वा । तथा चासत्यमिदं सुक््त्वेन गौण्या वृत्त्या सत्ये च 
योजनीयम्‌ । एतच्च "समाकर्षात्‌" इति सूत्रेण व्याख्यातम्‌ । 
इतरतश्चत्यत्र चकारादसतोऽन्वयलाभः। 

व रद्सपरित्ना) 


कार्यस्य विनाशित्वेऽपि तदपादानस्य नित्यत्वम्‌ 
अथवा - 
कार्यान्वयाद्‌ ब्रह्म कारणमित्यक्ते , कार्यविनाशे तस्य 
विनाशमाशङ्क्योक्तम्‌ - इतरतश्चेति । 
तथा हि - घटनाशेऽपि तदन्विता मून विनश्यति । घटभिन्ने शरावादौ 
तस्या अन्वयात्‌ । एवं सदपि । इतरत = इतरत्र कार्यान्तरे 
तदुपलभ्यान्वयादित्यर्थः। 


चेतनस्य जगत्कारणत्वम 
वाक्यारथानुपपत््यादिदोषाच्च , नासतो जगत्कारणतेत्याह - अर्थष्वभिज्ञ 
इति। 
न हि सताऽप्यर्थनाऽविदित्वा कश्िद्रचयितुं शक्यते , किं पुनरवस्तुनेति - 
भावः| 
तथा च श्रुतिः - “यस्सर्वजञस्सर्वविद्यस्य ज्ञानमयं तपस्तस्मादेतदूव्रहम 
नाम रूपमननञ्च जायतः इति , सदेव सोम्येदमग्र 
आसौदेकमेवाद्वितीयं तदैक्षत बहु स्यां प्रजायेय ~ इत्याद्या 
चित्स्वरूपसराधनप्रयोजनादिविज्ञानवत एव जगत्कारणत्वं दर्शयति । 


जगत्कारणस्य सर्वज्ञत्वम्‌ 
अभितः = सर्वप्रकारेण सामान्यतो विशेषतश्च सर्वं वस्तु जानातीति 
अभिज्ञः । 'सर्वज्ञस्सर्वविदितिः - पदद्रयार्थो दर्शितः । अर्थेष्विति 
सप्तमी सर्वत्रैकरूपेव वृत्त्या कल्पितत्वरूपा विषयतेति सूचयति । 


अचेतनस्य जगत्कारणतानिरासः 
अथवा - अन्वयादितरतश्चार्थष्विति पूर्वेणैव सम्बन्धः । एवञ्च 
सर्वजञत्वोपादानत्वेन परमाणुकारणवादः प्रधानकारणवाद्श्च निराकृतः 
। 

ननु मा भूत्कारणता परमाणूनाम्‌ । प्रधानस्य तु भविष्यति । सत्वपरिणामेन 
सार्वज््यसम्भवात्‌ । ब्रह्मणश्च निर्धर्मकत्वेन सर्वज्ञानाकर्तृत्वादिति। 

अत आह - स्वराडिति । स्वयमेव राजते प्रकाशत इति स्वराट्‌ । अन्या- 
नपेक्षः प्राकषप्र)काशरूप इत्यर्थः । तथा च. "सविता प्रकाशत '- इत्यादि- 
वत्कर्तृत्वौपचारिकत्वेन , सर्वविषयकञ्ञानरूपस्य विवक्षित्वान्न 
प्रधानस्याचेतनस्य कारणताग्रसङ्ग इत्यर्थः । 


ब्रह्मणो निमित्तोपादानत्वे एकविज्ञानेन सर्वविज्ञानोपपत्तिः 

'एवञ्चैकविन्ञानप्रतिज्ञा समर्थिता भवति । अन्यथा प्रधानविज्ञानेन 
तत्कार्यज्ञानसम्भवेऽपि तदकार्याणां पुरुषाणां ज्ञानासम्भवात्‌ । ब्रह्मणि 
विदिते तु पुरुषाणां स्वत एव तद्रूपत्वादितषाञ्च तत्र कल्पितत्वेन 
तदव्यतिरेकात्‌ , "येनाश्रुतं श्रुतं भवत्यमतं मतमविज्ञातं विज्ञातम्‌" 
इत्यादिश्रुत्या कस्मिन्नु भगवन्विज्ञाते सर्वमिदं विज्ञातं भवति" 
इत्याद्यया "आत्मनि खल्वरे दृष्टे श्रुते मते विज्ञाते इदं सर्वं विदितम्‌" 
इत्याद्यया च प्रतिपादितैकविज्ञानेन सर्वविज्ञानोपपततेः । 


ब्रह्मणः शाख्रयोनित्वम्‌ 

ननु ब्रह्मकारणत्वेऽप्येकविज्ञानेन सर्वविज्ञानप्रतिज्ञा नोपपद्यते । वेद- 
स्यापौकरुषेयत्वेन स्वातनत्रयाभ्युपगमात्‌ । तस्य ब्रह्मकार्यत्वे पौरुषेय- 
त्वेनाप्रामाण्यप्रसङ्गात्किम्बला ब्रह्मकारणताऽपि व्यवस्थाप्येत । 
तस्मात्सङ्कोचितायां प्रतिज्ञायां स्वकायपिक्षया प्रज्ञानमपि 
लन्धप्रसरमित्याशङ्क्याह - तेने इत्यादि। 

ब्रह्म = वेदं , यस्तेने = विस्तारितवांश्छवासप्रशवासादिवल्लीलयाऽऽ- 
विर्भावितवान्‌ । तथा च श्रुतिः - अस्य महतो भूतस्य 
नि(निः)श्वसितमेतद्यदुग्बेदो यजुर्वेद - इत्याद्या वेदस्यापि ब्रह्मोपादानतां 
दर्शयति। 


एवाथाीवध्वैऽ वणां ४५ 


व रद्सपरित्ना) 


वेदस्यापौरुषेयत्वम्‌ 
न॒ च ब्रह्मकार्यत्वे सति तस्य पौरुषेयत्वम्‌ । पुरुषमात्रजन्यत्वेऽपि 
पौरुषेयत्वे , वर्णानां नित्यत्वेऽप्यानुपरवीविशेषस्य पुरुषजन्यत्वात्‌ , 
मीमांसकम्मन्यस्यापि वेदाप्रामाण्यप्रसङ्गः । वर्णनित्यतामात्रेणैवा- 
पौरुषेयत्वन्यवस्थापने लौकिकवाक्यस्यापि तत्प्रसङ्गः । 


तस्मान्मानान्तरेणार्थमुपलभ्य रचितत्वं पौरुषेयत्वं 
सापेक्षलक्षणाप्रामाण्यप्रयोजकम्‌ । तच्च न वेदे । वेदार्थस्य 
माना(न्तयाोगोचरत्वात्‌। 


इदमेव श्रुत्या नि(निः)धसितदुष्टान्तेन दर्शितम्‌ । यथा हि निः(निश्वासः 
पुरुषाज्जायमानोऽपि न पुरुषचिकीर्षाजन्यः , सुषुप्तावपि दर्शनात्‌ ; एवं वेदो 
ब्रह्मणस्सकाशाज्जायमानोऽपि न॒ चिकीर्षाजन्यः , तदर्थस्य 
वेदातिरिक्तमानाविषयत्वात्‌ । तथा वेदतदर्थज्ञानयोस्तुल्यकालत्वान 
ब्रह्मणस्तार्वज्यव्याघातो , न वा वेदस्य पौरुषेयत्वम्‌ । 

एव्व सत्येकविज्ञानेन सर्वविज्ञानप्रतिज्ञा न॒ सङ्कोचनीया । 
बाधकाभावात्‌। 


ब्रह्मणो वेदोपादानत्वेऽनुमानम्‌ 


उत्र चेदमनुमानं सूचितं - वेदनिष्ठसरवर्थप्रकाशनशक्तिः सदुपादाननिष्ठा 
कार्यगतप्रकाशनशक्तित्वाद्रहन्युपादानकदीपगतप्रकाशनशक्तिवद्‌ - इति । 
अतो वेदोपादानत्वेनापि ब्रह्मणस्सार्वज्यसिद्धिः । 


हिरण्यगर्भस्य वेदाप्रवक्तत्वं जगदनुपादानत्वञ्च 
केचिद्‌ - हिरण्यगर्भं एव वेदप्रवक्ता जगत्कारणञ्च ~ इत्याहुः । 
तनिरकरोति - हृदा य आदिकवय इति । आदिकविर्हि हिरण्यगर्भः । 
तस्मै हृदा सह यो ब्रह्म तेने । अन्तःकरणं सुष््ममहाभूतकार्यमुत्पाद्य 
तद्पाधर्हिरण्यगर्भस्य वेदार्थज्ञानं कारितवानित्यर्थः । 
तथाच श्रुतिः - 
चो ब्रह्माणं विदधाति पर्व यो वै वेदांश्च प्रहिणोति तस्मै । 


एवाथाीवक्षिणऽव णां ४५ 


तं ह देवमात्मवुद्धिप्रकाशं मुमुक्षुर्वै शरणमहं प्रपद्ये ॥ 
इति हिरण्यगर्भतद्रेदाविभवयोः परमेश्वराधीनतां दर्शयति । तदपि हृदा = 
मनसैव तेने , न तु मुखेनाध्यापितवान्‌ । 


मनसैव वेदार्थग्राहितृत्वेन ब्रह्मणः सर्वान्तर्यामित्वम्‌ 


अनेन - सर्वान्तर्यामित्वं - दर्शितम्‌ । तथा च श्रुतिः - यस्सर्वेषु भूतेषु 
तिष्ठति , सर्वेभ्यो भूतेभ्योऽन्तरो , यं सर्वाणि भृतानि न विदुर्यस्य 
सर्वाणि भतानि शरीरं यस्सर्वाणि भतान्यन्तरा यमयत्येष त 
आत्माऽन्तर्याम्यमुत - इत्याद्या सर्वान्तर्यामित्वेन परमात्मानं 
प्रतिपादयति । 


तारकिंकादीनां वेदान्तप्रामाण्ये मोहः 

ननूदाहतश्रुतीनां ब्रह्मणि प्रामाण्यं न सम्भवति , ब्रह्मणस्सिद्धत्येन 
मानान्तरायोग्यत्वादन्ततस्स्वरूपचैतन्यस्यैव मानान्तरत्वात्‌ । तथा च 
तत्संवादे श्रुतीनां नाज्ञातज्ञापकत्वलक्षणं प्रामाण्यम्‌ । विसंवादे तु 
बाधितविषयत्वात्सुतरामप्रामाण्यम्‌ । तथा च प्रधानपरमाण्वादिकार- 
णताबोधकमनुमानं लन्धावकाशं भविष्यतीत्याह - मुह्यन्ति यत्सूरय दति 
। 

यत्‌ = यत्र यस्मिन्विषयेऽखण्डानन्दाद्रये स्वरूपचिन्मात्रलक्षणे । सूरयः = 
तार्किकादयः । मुह्यन्ति = मोहज्ञानमनुभवन्ति । 


मोहस्य द्रैविध्यम्‌ 
मोहो द्विविधः - आवरणरूपो विक्षेपरूपश्च । 


आवरणस्यापि द्वैविध्यम्‌ 
आवरणरूपोऽप्यसत्तात््वा)वरणरूपोऽभानावरणरूपश्चेति - द्विविधः । 
"नास्ति शुद्धं ब्रह्म" , न भासते चे'- ति द्विविधोऽपि मोहो वेदान्तशा- 
खविमुखैरनुभूयते। 


एवाथाीव्िरैणऽ वणां ४५ 


व रद्चरित्ना) 


अभानावरणनिवारणाय साक्चात्कारसाधनानष्ठानम्‌ 
वेदान्तशाखविचारपराणान्तु परोक्षजञानेनासत्तावरणनिवृत्तावप्यभा- 
नावरणमनुवर्तत एव , "नास्ति ब्रहय'ति प्रतीत्यनुदयेऽपि “मम न भाति 
ब्रह्मेति तेषां प्रतीतेः । अत एव , ते तदभानावरणनिवर्तकस्य 
साक्षात्कारस्य साधनान्यनुतिष्ठन्ति। 


विक्चेपावरणम्‌ 
एवञ्च विक्षेपावरणकार्य भ्रमविशेषरूपं प्रत्यक्षमेव । यतो -“जीवाद्धिन 
एवेश्वरो जगतो निमित्तकारणमात्रमेवे'ति तार्किंकवैशेषिकपात- 
उजलपाशुपतादयो व्यवहरन्ति । साङ्ख्यमीमांसकादयस्तु 
जगनििमित्तकारणत्वेनापि नेश्वरमुपपादयन्ति , किन्तु प्रधानपरमाण्वाद्येव 
तेन रूपेणोपास्यमित्याहः । 


वेदान्तानां प्रामाण्यम्‌ 
तस्मादुव्रहाविषयकमोहस्यापगोक्षत्वात्स्वरूपचैतन्यस्य च तत्साधकत्वेन 
तदनिवर्तकत्वात्तनिवर्तकवृत्युत्यादनेन वेदान्तानां प्रामाण्यमव्याहतमेव । 
सिद्धत्वेऽपि च ब्रह्मणो मानान्तरयोग्यत्वं रूपादिहीनत्वेन व्युत्पादितं 
भाष्यकारप्रभूतिभिः। 


एवं पूर्वार्धिन तत्पदवाच्चार्थमुक्त्वा , (आ)परार्धेन तल्लक्ष्यं वक्तुमारभ- 
माणोऽ*ध्यारोपापवादाभ्यां निष्प्रपञ्चं प्रपञ्च्यते" - इति न्यायेनाऽऽह 
- तेजोवारीत्यादिना । 

यत्र = ब्रह्मणि ; त्रयाणां तेजोऽबन्नानां सर्गखिसर्गः , स ; मृषा = मिथ्यैव , 
शुक्तौ रजतवत्‌। 

छान्दोग्ये सुष्टिप्रकरणे तेजोऽबन्नानां साक्षात्पडितत्वात्त्रिसर्ग इत्यक्तम्‌ । 
वियदधिकरणन्यायेन तु पञ्चभूतसर्ग इति द्रष्टव्यम्‌ । 


एवा थाीवध्िरे5 वणा ४५ 


तन्मिथ्यात्वे दुष्टान्तमाह ~ तेजोवारिमृदां यथा विनिमय इति । 
विनिमयो = व्यत्ययो व्यत्यासो व्यामिश्रीभावोऽन्यस्मिननन्यावभासरूप 
इति यावत्‌। 

तथा च, श्रुतिः - "यदग्ने रोहितं रूपं तेजसस्तदरपं , यच्छुक्लं तदपां , 
यत्कृष्णं तदन्नस्यापागादग्नेरमित्वं , वाचारम्भणं विकारो 
नामधेयं , त्रीणि रूपाणीत्येव सत्यम्‌ इत्यादिना कृत्स्नस्यापि 
विकारस्यानृततां दर्शयति । 


न ह्यारम्भवादो वा परिणामवादो वा सम्भवति । 

तथा हि - "परमाणुः परमाण्वन्तरेण संयुज्यमानो दुव्यणुकमारभते' - 
इत्यभ्युपेयते । तत्र दृल्यणुकासमवायिक(का)रणभूतस्संयोगः परमाण्वोः 
-का्स्य॑न वा समवायादेकदेशेन वा । आद्य प्रथिमानुपपत्तिः । द्वितीये 
सावयवत्वापत्तिः । एवं परिणामोऽपि प्रधानस्य कार्त्स्येन तदेकदेशेन 


वा। आद्ये कारणविनाशापत्तिः । द्वितीये सावयवत्वापत्तिः । 
न चेष्टमेव तत्‌। सावयवत्वे तस्यापि जन्यत्वेन मूलकारणत्वानुपपत्तिः । 


उत्पत्तेः प्राक्कार्यस्य सत्वासत््वविचारः 
एवं कार्यमपि कारणन्यापारात्प्राक्सदसद्रा(प्रागसत्सद्रा) । 


असत्कार्यवादनिरासः 
आद्ये कथं कार्यकारणभावग्रहः । न हि खपुष्पेण समं कस्यचित्सम्बन्धो 
गृह्यते । 
ननूत्पत्स्यति घट इव, प्रतियोगित्वेनासतोऽपि कार्यत्वं भविष्यतीति चेत्‌। 
हन्त, प्रागभावयप्रतियोगित्वं निराश्रयं साश्रयं वा । आद्ये शशविषाणतुल्यता 
| द्वितीये सत्कार्यवादापत्तिः । प्रागभावप्रतियोगित्वाश्रयत्वेनैव 
कार्यसत्त्वाङ्गीकारात्‌। 


एवाथाीविणऽव णां ४५ 


व रद्चपरित्ना) 


सत्कार्यवादनिरासः 
न च सरत्कार्यवादोऽपि घटते । कारणव्यापारवैयथ्यपित्तेः । 
आविर्भावतिरोभावयोरपि सदसत््वविकल्पग्रासात्‌। 


अनिर्वचनीयत्वेन परिरेषाद्िवर्तवादः 
तस्मात्सदसद्रिलक्षणत्वेनैवानिर्वचनीयतैव कार्यकारणयोरिति 
विवर्तवादोऽवशिष्यते । तथा चाविद्यावशाच्छदधे ब्रह्मणि प्रैताभासो 
मिथ्येत्यर्थः । 


अविद्यायाः सत्यत्वे पर्वपक्षः 
नन्वविद्याकार्याणामसत्यत्वेऽप्यविद्यायास्सत्यत्वमस्तु , अनादिभावत्वाद्‌ 
ब्रह्मवत्‌ । कल्पकशून्यत्वाच्च । न हि द्रैतप्रपञ्चकल्पनाहेतोरविद्यायाः 
कल्पकान्तरमस्ति । स्वस्या एव कल्पकत्वे आत्माश्रयत्वात्‌ । 
अविद्यान्तराभ्युपगमे चानवस्थानात्‌ । तथा चैकविज्ञानेन 
सर्वविज्ञानव्याघातोऽनिर्मक्षापत्तिशरेति। 


अविद्यायाः कल्पितत्वं सिद्धान्ते 
अत आह ~ धाम्ना स्वेन सदानिरस्तकुहकमिति । सदानिरस्तं = 
नित्यनिवत्तं , कुहकं = कपटमविद्याख्यं यस्मिंस्तत्तथा । तत्र हेतुः - स्वेन 
धाम्नेति । अखण्डानन्दाद्वितीयचैतन्यरूपत्वादित्यर्थः । तथा च श्रुतिः - 


"सदेव सोम्येदमग्र आसीदेकमेवाद्वितीयम्‌" - इत्यादिर- 
न्यथानुपपद्यमारैरेकै वाद्वितीयशन्दैएखण्डमेव वस्तु प्रतिपादयति । 
दु्दश्यसम्बन्धानुपपत््या , कल्पितत्वेनैवाविद्यायाश्चैतन्यभास्यत्व- 


नियमाच्च । एतस्या एव च स्वपरसाधारणकल्पनामूलत्वानावि- 
द्यान्तराभ्युपगमदोषः । उत्पत्यनङ्गीकारेण , ज्ञप नित्यत्वेन , 
नात्माश्रयदोषः। 


एवाथाावक्च४ऽ वणां ४५ 


परमार्थसत्यत्वं नित्यत्वस्य प्रयोजकम्‌ 
अनादिभावत्वञ्चात्मनो नित्यत्वप्रयोजकं न भवति । किन्तु 
परमार्थसत्यत्वम्‌। 
अविद्यायास्सदसद्िलक्षणत्वाज्ज्ञाननिवृत्त्योनिवर्त्यतो!निवर्चयतयो)पपत्तिः 
। 


तत्वम्पदयोर्लंक्ष्यप्रदर्शनम 
तथा च , मायातत्कार्यहीनः परमात्मा तत्पदलक्ष्यो दर्शितः। 
एतेनैव - त्वंपदलक्ष्योऽपि - दर्शितः । तस्यापि मायातत्कार्यहीनत्वात्‌ । 
जाग्रतस्वप्नसुषुपतिसाक्षिणस्तद्रत्वाभावात्‌। 
एवञ्च , पदार््ञानपूर्वकं वाक्यार्थबोधे सति तदावृत्तिरूपं निदिध्या- 
सनमुपपन्नम्‌। 


अत्र "जन्माद्यस्य यत" इत्यनेनानन्दरूपत्वं दर्शितम्‌ । "आनन्दाद्ध्येव 
खल्विमानि भूतानि जायन्ते" इत्यादिश्रुतेः । *अन्वयादि "त्यनेन 
सद्रपत्वं नित्यत्वं विभुत्वज्च । सर्वदेशकालान्वयबोधनात्‌ । 'स्वराडि- 
त्यनेन स्वप्रकाशज्ञानरूपत्वम्‌ । “धाम्ना स्वेन सदा निरस्तकुहकमि- 
त्यनेनाद्रितीयत्वम्‌ । “सत्यमि"-त्यनेन परार्थत्वम्‌ । इति “सत्यं 
ज्ञानमनन्तं ब्रह्म" , “विज्ञानमानन्दं ब्रह्मे '-त्यादिवाक्यार्था दर्शितः । 


अथर जीवपरव्याख्यानम्‌ 
अथ च त्वम्पदार्थोऽपि शक्यतेऽनेन शोकेन दर्शयितुम्‌ । श्छेषाल- 
ङ्कारस्यात्यन्तचारुताहेतुत्वात्‌। 
तथा हि - "यो = जीवः अस्य = देहेन्दियादेः जन्मादि = विकारजातम्‌ 
अन्वयाद्‌ = अनुगतवानविद्ययात्मन्यारोपितवान्‌ । तं परं सत्यं धीमही 
ति सम्बन्धः । अस्य कीदृशस्य । यत्तो = गच्छतः । सर्वदा परिण- 
ममानस्येत्यर्थः । जन्मादि गच्छत इति वा । 


एवाथाीवक्षिणऽव णां ४५ 


व रद्चपरित्ना) 


जीवे जन्माद्यन्वयस्य स्वतस्त्वनिराकरणम्‌ 
ननु "जातो देवदत्तो' , “मृतो देवदत्तः इति प्रतीतेः , 'तद्यथाग्नेः कषद्रा 
विस्फुलिङ्गा व्युच्चरन्त्येवमेवास्मादात्मनस्सर्व एत आत्मानो 
व्युच्चरन्ती'-ति श्रुतेश्च, स्वत एव जन्मादिमान्जीवोऽस्तु। 
नेत्याह - इतरतश्रेति । जन्माद्ययोग्यत्वादित्यर्थः । तथा च श्रुतिः - 
जायते प्रियते वा विपश्चिन्नायं कुतश्चिन बभूब कश्चिदिति , 
"अजो नित्यश्शाश्चतोऽयं पुराणो न हन्यते हन्यमाने शरीरे" - इत्याद्या 
स्मृतिश्च जीवस्य जन्मविनाशौ वार्यति। 


व्युच्चरन्तिशरतेरुपपादनम्‌ 
कृतहानाकृताभ्यागमादिदोषप्रसङ्गादुपाध्युतपत्तिमत्रैव व्युच्चर- 
न्तीत्यादि्रुत्युपपत्तेः । (तदरुणसारत्वादि "त्यादिन्यायाच्वेति चका- 
रार्थः। 


चार्वाकमतनिरासः 
देहमिन्ियं मनः प्राणञ्च केचिदात्मत्वेन प्रतिपन्नाः । तानिरकरोति - 
अर्थेष्वभिज्ञ इति। न हि भौतिकानां देहन्दियप्राणमनसां ज्ञातृत्वं सम्भवति 
। घटादावपि तत्प्रसङ्गाद्‌ , एतेषाञ्चानित्यत्वाद्‌ , आत्मनित्यत्वस्य च 
व्यवस्थापितत्वात्‌ | 
एतेन - विभुत्वमपि - व्याख्यातम्‌ (?) । विभुत्वं हि मध्यमपपिमाण- 


त्वेनानुपपद्यमानं परमाणुत्वे परममहत्त्वे वा व्यवतिष्ठेत्‌। 
एतेन -'देहाद्यतिप्क्तोऽपि देहपस्माण एवात्पेति- क्षपणकपक्षो - 
निरस्तः । (?) 


आत्मनः स्वप्रकाशत्वम्‌ 


तत्र॒ परमाणुत्वे सकलशरीरव्यापिसुखदःखानुपलम्भग्रसङ्गात्सक- 
लदेहन्यापकोऽस्तु । तर्हिं देहेन्द्रियातिरिक्तो विभुरेवात्मा ज्ञानाश्रयो ,नतु 


ज्ञानरूप इति। 

तत्राह - स्वराडिति । स्वयमेव राजत इति स्वराट्‌ = स्वप्रकाशज्ञानरूपः । 
न तु ज्ञानाश्रय इत्यर्थः । "अत्रायं पुरुषस्स्वयञ्ज्योतिर्भवती "-त्यादिश्ुतेः 
। सन्देहविपर्ययाद्यविषयत्वेन सर्वदा भासमानत्वात्‌ , स्वजन्यज्ञानविषयत्वे 
च कर्तृकर्मभावविरोधात्‌ , "ज्ञोऽत एवे'-तिन्यायाज्ज्ञानरूप एवात्ेत्यर्थः । 


शाख्रारम्भस्यातैयर्थ्यम्‌ 
ननु जीवस्य स्वप्रकाशज्ञानरूपत्वे जन्मादिशून्यत्वे च ब्रह्मणो भेद- 
काभावात्‌ , स्वत एव च ब्रह्माभिनत्वे शाखरारम्भो निरर्थकस्स्यात्‌ । 
ब्रह्मावबोधस्य सर्वदा विद्यमानत्वादिति । 
अत आह - तेनेऽब्रह्म हृदा य आदिकवये इति । हदा = मनसा तदुपा- 
धिना तादात्म्यापन्नस्सननब्रह्म ब्रह्मविपरीतं कर्तुत्वभोक्तृत्वादिलक्षणं 
संसारं संसरणरूपं विस्तारितवान्‌। 
तथा च श्रुतिः - स समानस्सनुभौ लोकावनुसञ्चरति ध्यायतीव 
लेलायतीव सधीश्शनो(धीस्स्वप्नो ?) भूत्वे'-त्याद्या सम्बन्धाद- 
संसारिणोऽपि संसारितां दर्शयति। 
तथा च तनिवृत्तयेब्रह्मात्मतोपदेशो युक्त इत्यर्थः । 


संसारस्य मोक्षहेतता 
संसारस्य मोक्षहेतुतां दर्शयति - आदिकवय इति । आदिभूतं कं = मुखं 
ब्रह्मानन्दरूपो मोक्ष इत्यर्थस्तस्य वयः प्रापतिस्तदर्थम्‌ । "अय-वय 
गतावि"-ति स्मरणात्‌ । "निमित्तात्कर्मसंयोगे चेयं सप्तमी" , चर्मणि 
द्वीपिनं हन्ती'-तिवत्‌ । न हि संसाराभावे श्रवणमननादिसाधनानुषठानं 
सम्भवति , नच तदभावे तत्प्रज्ञानोदयः , नच तमन्त 
णानाद्यविद्यानिवृत्तिरिति - मोक्ा्थमेव संसारं विस्तारितवानित्यर्थः । 
तथा च श्रुतिः -.रूपं रूपं प्रतिरूपो बभूव" , "तदस्य रूपं प्रतिचक्ष- 
णाये'-ति , "मायाभिः पुरुरूप ईयत' इति च । ब्रह्म वा इदमग्र आ- 
सीदिति "आत्मानमेव वेदाहं ब्रह्मास्मीति "तस्मात्तत्सर्वमभवदि- 
ति च संसाएदराराऽविद्यानिवृत्तिरूपं मोक्ष दर्शयति । 

व रद्चपरित्ना) 


प्रतिदेहं ब्रह्मणोऽभिन्नत्वमानन्दरूपत्वञ्च 
ननु तर्हि भवतु 'स्वप्रकाशज्ञानरूप आत्मा , किन्तु नानन्दरूपः , प्रतिशरीरं 
भिन्नश्चेति" - साङ्ख्यमतम्‌ । 
तत्राह - मुह्यन्ति यत्सृरय इति। यद्‌ = यत्र यस्मिञ्जीवस्वरूपे , सूरयः = 
तार्किंकाद्यपेक्षया सुधियोऽपि साङ्ख्या , मुह्यन्ति = भ्राम्यन्ति शुद्धस्वरूपं 
जानन्तोऽप्यानन्दरूपत्वं प्रतिदेहमेकत्वंब्रह्माभिन्नत्वज्चाजानन्तः । 
तथा च श्रुतयः - "एष एव परम आनन्द" - इति , "एको देवस्सर्वभूतेषु 
गढ" इति , "अयमात्मा ब्रह्मेति तादुग्रपतां जीवस्य बोधयन्ति । 
"तदेतत्प्रेयः पुत्रात्प्रेयो वित्तात्प्रेयोऽन्यस्मात्सर्वस्मादान्तरं 
यदयमात्मे'-ति श्रुत्यन्तराच्च , परमप्रेमास्पदत्वादानन्दरूपत्वम्‌ । 


आत्मैकत्वनिरुपणम्‌ 
नानात्वे भोगव्यवस्थानुपपत्तः , प्रतिदेहमेकत्वम्‌ । न हि ~ विभूनामात्मनां 
सर्वदेहसम्बन्धित्वाविशेषे कर्मादिकमपि भोगनियाकं भवितुमर्हति । 
अविशेषात्‌ । एकात्मवादे तु तदन्तःकरणावच्छिनप्रदेशानां 
भिन्तत्वादुपपद्यत एव व्यवस्था । देहभेदादेव च प्रतिसन्धानाभावः। 
एवल्च भेदकशन्यत्वाद्‌,ब्रह्मभिन्नत्वमपि सिद्धम्‌ । लक्षणैक्यात्‌ । 


उपाधिसंसर्गो मिथ्यैव 

एवं त्वम्पदवाच्ार्थं पूर्वर्द्धिन प्रतिपाद्य , तल्लक्ष्यमुत्तरर्धन वक्तुम- 
ध्यारोपापवादन्यायेनारभते - "तेजोवारिमृदां यथा विनिमय' - 
इत्यादिना । 

यत्र = आत्मनि , त्रयाणां = स्थूलसुक्ष्मकारणोपाधीनां जाग्रतस्वप्न- 
सुषुप्त्यवस्थाहेतूनां , सर्गः = संसग मिथ्यैव; न तु परमार्थतः । "स यत्तत्र 
किञ्चित्पश्यत्यनन्वागतस्तेन भवति" , “असङ्गो ह्ययं पुरुष'- 
इत्यादिश्रुतिभ्यः । साक्षयस्य साक्षिधरमार्मत्वा)नुपपततेः । भास्यस्य 
घटादेभसिकदीपादिधर्मत्वादर्शनात्‌ । मिथ्यात्वे दृष्टान्तः - तेजोवारीति । 

वारिणि कर्कारूपे मृदुद्धिः । एवं काचादिरूपायां मुदि 
तेजोवद्धिर्त्युदाहार्यम्‌। 

तथा चेदमनुमानं सूचितम्‌ - आत्मनि जाग्रदादिवुद्धिर्मुषा , तदभाववति 
तद्ुदधित्वात्‌ , तेजसि वारिवुद्धिवत्‌ (? । तदभाववतत्वञ्चा- 
त्मनश्श्रुतिस्मृतिन्यायैर्निधितमिति नासिद्धिः । 


सदानिरस्तकृहकः शाखरविषयः 
एवं लक्षणैक्येन ब्रह्माभिनत्वं दर्शयति - धाम्ना स्वेन सदानिरस्त- 
कुहकमिति । एतदेव (?) तत्पदार्थत्वम्पदार्थतदैक्यकथनदरारेण शालस्य 
विषयो दर्शितः। 


निदिध्यासनस्य प्रतिपाद्यत्वम्‌ 
तत्र श्रवणमनननिदिध्यासनानां तृतीयञ्च निदिध्यासनमिह प्रतिपाद्यते । 
मनननिदिध्यासनवतो विजातीयप्रत्ययनिवारणस्य मनोनिग्रहद्रा 
व्युत्पाद्यमानत्वात्‌। 


शारीरकमीमांसारूपत्वं श्रीमद्भागवतस्य 

चतुर्लक्षणमीमांसारूपत्वञ्चास्य सूचितम्‌ । 

तथा हि - पूरवद्धिन जन्माद्यस्य यतः' (त्रसू. १।१।२) इति न्यायस्सा- 
क्षादेव दर्शितः । *अन्वयादित्यनेन “तत्तु समन्वयात्‌"त्रःसु. १।१।४) 
इति । -अर्थेष्वभिज्ञ' - इत्यनेन ईक्षतेर्नाशब्दम्‌ "व्रःसू. १।१।५) इति । 
"तेने ब्रह्म हदे"-त्यादिना शशाखयोनित्वात्‌"(त्र.सू. १।१।३) इति । 
“मुह्यन्ति यत्सूरय' इत्यनेन “एतेन सरवे व्याख्याता व्याख्याता" (त्र.सू 
१।४।२०) इत्यन्तो न्यायकलापस्सूचितः । इति समन्वयाध्यायो 
व्याख्यातः । "तेजोवारिमृदामि त्यादिना "तदन- 
न्यत्वमारम्भणशब्दादिभ्य' व्र.सु.२।१।१४) इत्यादिन्यायसूचनाद- 
विरोधाध्यायार्थः । -धीमही'-त्यनेन “सहकार्यन्तरविधिः पक्षेण 
तृतीयं तद्वतो विध्यादिवद्‌" ्र.सू. ३।४।४७) इत्यादिन्यायसूचना- 

व रद्सपरित्णा) 


त्साधनाध्यायार्थः । "धाम्ना स्वेन सदानिरस्तकुहकं सत्यं परमि'-ति 
फ़लाध्यायार्थः , अविद्यातत्कार्यनिवृच्युपलक्षितपरमानन्दरूपावशेषात्‌। 


पारमहंससंहितात्वोपपत्तिः 
एवं सति "पारमहंसी संहितेति समाख्योपपद्यते । परमहंसानां वेदा- 
न्तवाक्यार्थनिदिध्यासनरूपत्वादत्रोपाख्यानानां तत्तात्पर्यकत्वात्‌। 


गायत्रीरूपत्वमस्य शाच्रस्य 
एवं ^ध्यायेमे'.ति पदस्थाने "धीमहीति छान्दसप्रयोगाद्रायत्रीरूप- 
त्वमस्यास्सूचितम्‌ । 'तत्सवितुविण्यमि".त्यस्यार्थः “स्वराडि'-त्यनेन 
सुचितः। “भगो देवस्य धीमही '-त्यस्यार्थो “जन्माद्यस्य यत इत्यादिना 
सुचितः। "धियो यो नः प्रचोदयादि,-त्यस्यर्थः “तेने ब्रह्म हदे त्यादिना 
सुचितः | 
तथा च गायत्रीवदनिशं जप्तव्यैषा संहितेति -दर्शितम्‌। 


भागवतलक्षणम्‌ 
लक्षणल्च श्रीभागवतस्य सृचितम्‌ । तथा च मत्स्यपुराणे पुराणदान- 
प्रस्तावे - 
यत्राधिकृत्य गायत्रीं व्यते धर्मविस्तरः । 
वृत्रासुरवधोपेतं तद्वै भागवतं विदुः ॥ 
इति गायत्युपक्रमो लक्षणत्वेनोक्तः। 


सर्गादिदशलक्षणसुचनम्‌ 
एवञ्च सर्गादीन्यपि दश लक्षणान्यनेन शोकेन सूचितानि। 
"जन्माद्यस्य यत इत्यनेन सर्गविसर्गस्थानानि तुतीयचतुर्थ- 
पञ्चमस्कन्धव्युत्पाद्यानि सूचितानि । "तेन ब्रह्म हृदा य आदिकवय'- 
इत्यादिना भक्तानुग्रहलक्षणं पोषणं षष्ठस्कन्धव्यत्पाद्यं सूचितम्‌ । 
"मुह्यन्ति यत्सूरयः- इत्येन  कर्मवासनारूपा ऊतिः 

सप्तमस्कन्धव्युत्पाद्या सूचिता । मन्वन्तरेशानुकथे अष्टमनवबम- 
स्कन्धप्रमेये स्थानमध्य एवान्तर्भते । "तेजोवारिमृदां विनिमय" -इत्यनेन 
निरोधो दशमस्कन्धार्थो दर्शितः । "धाम्ना स्वेन सदा 
निरस्तकुहकमि "त्यनेन मुक्तिरेकादशस्कन्धार्थो दर्शिता । “सत्यं 
परमि'-त्यनेनाश्रयो द्वादशस्कन्धार्थो दर्शितः । "धीमही- 
त्यात्मनेपदोत्तमपुरुषप्रयोगादधिकारी प्रथमस्कन्धार्थः । तेनैव 
ध्यानोपलक्षितसाधनानुष्ठानरूपो  द्वितीयस्कन्धार्थः । इति 
कृत्स्नभागवतार्थसूचनम्‌। तदेतद्व्याख्यानमौपनिषदाय रोचते । 


सात्वतमतेन व्याख्यानम्‌ 

सात्वतास्तु वर्णयन्ति - पञ्चीकृतपञ्चमहाभूतोपहितं शुद्धचैतन्यं , त- 
दभिमानि विराडन्तर्यामिरूपम्‌ ओतम्‌ इति अनिरुद्ध इति चाख्यायते । 
एवमपञ्चीकृतपल्चमहाभूतोपहितं शुद्धचैतन्यं ‰ तदभिमानि 
हिरण्यगर्भान्तर्यामिरूपम्‌ अनुज्ञात इति प्रद्युम्न इति चाख्यायते । एवं 
स्थूलसुक्ष्मकारणीभूतं यन्मायात्मकमन्याकृतं तदुपहितं शुद्धं चैतन्यं 
तनिष्ठचिदाभासोपलक्षितम्‌ अनुज्ञा इति सङ्कर्षण इति चाख्यायते । 
अनुपहितन्तु चैतन्यं सर्वानुस्यूतसतमात्रं सर्वसाक्षिपरमानन्दघनम्‌ 
अविकल्प इति वासुदेव इति चाख्यायते । 
सङ्कर्षणप्रद्युम्नानिरुद्धानामपि वासुदेवत्वं वर्तत एव । उपाधिकृतः 
केवलं नामविशेषः। 

एतच्च नुसिंहतापनीयोत्तरभागे व्याख्यायते ओतानुजञातानुज्ञावि- 
कल्वैर्स्थूलसृक््मबीजसाक्षिभिरिति बहुकृत्वोभ्यासेन । 


पाञ्चरात्रिकप्रक्रियानिरासः 
अत्र च - "वासुदेवः परमात्मा , सङ्कर्षणो जीवः , प्रद्युम्नस्तु मनः. 
अनिरुद्धोऽहङ्कार' - इति पाञ्चरात्रिकप्रक्रिया नादरणीया ; 
तद्भचनविरोधात्‌ , श्रुतिविरोधाच्च - इत्यादि उत्पत्यसम्भवाद्‌ (२।२।४२) 
इत्यधिकरणे व्याख्यातम्‌। 

व रद्चपरित्ना) 


"केवलं परमात्मैवानुपहितो वासुदेवः , कारणोपहितस्सङ्कर्षणः , 
सृक्ष्मभूतोपहितः प्रद्युम्नः . स्थूलभूतोपहितोऽनिरुद्धः इति 
यथाग्याख्यानमेवादरणीयम्‌ । श्रौतत्वाद्‌ , उपपन्नत्वाच्च । 


एवं स्थिते श्छोकयोजना - परं सत्यं वासुदेवाख्यं वयं धीमह्युपास्महे । 
ध्यानमत्रोपासनरूपमेवाभिप्रतम्‌ । चतुर्व्युहरचनाया उपासनार्थत्वात्‌। 
नन्वनुपहितस्य वासुदेवस्य बुद्धावनाोहात्कथमुपास्यत्वम्‌। 

सत्यम्‌ । अनिरुद्धादिरूपमप्यविवक्षितोपाधिसम्बन्धं वासुदेवात्मकमेव । 
्रोत्रकूपद्रारादिकमिवालक्षिततदुपाधिसम्बन्धमाकाशात्मकमेव । 
विवक्षितोपाधिसम्बन्धे तु पृथग्व्यपदेशभेदं लभते । न तु तावता 
वस्त्वन्यत्वं भवति । तथा च तद्रा वासुदेवे मनोवृत्तिः कार्यति 
वक्तुमारभते -जन्माद्यस्य यत इत्यादिना । 

अस्य जगतः चतुरदशभुवनप्वनात्मकस्य ब्रह्माण्डस्य जन्मादि विकारजातं 
यतो भवति , तं धीमहीति -सम्बन्धः । 


विराटस्वराजोः लक्षणभेदौ 
तस्य जगद्विरचनयोग्यतामाह ~ अर्थेष्वभिनज्ञ इति । ब्रह्माण्डाभिमानि- 
विराडपेक्षया वैलक्षण्यमाह - स्वराडिति । ब्रह्माण्डावच्छिनचिदाभा- 
सो हि विराड्‌ जीवः । अयं तु तद्विम्बभूतस्तदन्तर्यामी स्वयमेव 
राजत इति स्वराट्‌ । बिम्बभृतत्वेनान्यानपेक्षत्वात्‌ । 


हिरण्यगर्भस्य लक्षणम्‌ 
एवमनिरुद्धमोतमुक्त्वा , प्रद्युम्नमनुज्ञातमाह - तेने ब्रह्म हृदा य आ- 
दिकवय इति । आदिकवये = सुक््मभूतावच्छिननचिदाभासाय हिर- 
ण्यगर्भसञ्ज्ञकाय जीवाय । ब्रह्म = वेदम्‌ । तदन्तर्यामिरूपेण बिम्बभूतो 
यस्तन्मनसैव तेने - इति हिरण्यगर्भवैलक्षण्य स्पष्टमेवोक्तम्‌। 

सङ्कर्षणरूपतामाह - मुह्यन्ति यत्सूरय इति । यत्‌ = यत्र त्रिगु- 
'णात्मकमाया प्रतिबिम्बस्य जगत्कारणस्य विम्बभूते सर्वान्तर्यामिणि 
सङ्कर्षणाख्ये । सूरयोऽपि भ्राम्यन्ति = स्थूलसुकषमदरयप्रपञ्चं श्रान्त्या 
कल्पयन्ति , प्रधानपरमाण्वादिरूपेण वा भ्राम्यन्ति । 


वासुदेवरूपतामाह - तेजोवारिमृदां यथा विनिमयो यत्र त्रिसर्गो मृषेति 
 त्रिविधस्सर्गः त्रिसर्गः = आध्यात्मिक आधिदैविक आधिभौतिकश्चेति। 
स यत्र मृषा = सर्वथाऽसनेवेत्यर्थः । अपहववचनो मुषाशब्दः । 
त्रयाणाम्‌ = अनिरुदप्दयुम्नसङ्कर्षणोपाधीनां सर्गः = संसगों यत्र मुपेति 
वा। तदेवमुपहितत्वे। 

अनुपहितत्वे - स्वेन धाम्ना सदानिरस्तकुहकं = निरस्त(ताविद्या- 
तत्कार्य्यं बि)बिम्बभूतत्वेनोपाधितद्ध्नैरसंस्ृषटम्‌ । अत एव परं सत्यं = 
वासुदेवाख्यं ध्यायेम - इति निर्गलितोऽर्थः । 

अत्रानिरुद्धपुरषावतारो नारयणः प्रलयोदकशायी भुवनकमलमूलभूत 
इति सविस्तरं मूल एव व्यक्तीभविष्यति । इतषामपि रूपं वक्ष्यते । 
विस्तरश्वास्याः प्रक्रियाया मोक्षधर्मे नारायणीयोपाख्यान इति । 
तदेतद्न्याख्यानं पौराणिकाय रोचते । 


भक्तिमतानुसरेण व्याख्यानम्‌ 
केवलभक्तिरसिकास्तु केवलवासुदेवावतारश्रीकृष्णपरतया योजयन्ति । 
सङ्कर्षणप्रदयुम्नानिरुद्धानां स्वसमाख्ययैव पुथगवतीर्णत्वात्‌ , वासु- 
देवावतार एव श्रीकृष्णः । कार्ष्णेयाध्यात्माद्युपाख्यानेष्वपि तथैव 
प्रतिपाद्यते । इहापि "कृष्णस्तु भगवान्स्वयम्‌" - इति । तस्मात्तत्परतयैव 
सर्वाणि पदानि योजनीयानि। 
तं परं सत्यं वासुदेवात्मकं श्रीकृष्णं वयं ध्यायेम । 

व रद्चपरित्ना) 


श्रीकृष्णस्व सर्वप्रेमास्पदत्वेन ध्येचत्वम्‌ 


तस्य सर्वप्रमास्पदत्वेन ध्येयतामाह - जन्माद्यस्य यत इति । यतः = 
श्रीकृष्णाद्‌ , यस्मिश्छरीकुष्णे वा । आद्यस्य = रतिभावस्य प्रमाख्यस्य । 
जन्म भवति । सर्वेषामिति शेषः । रतिभावस्य चाद्यत्वं - 
रति्हसश्च शोकश्च क्रोधोत्साहौ भयन्तथा । 
जुगुप्सा विस्मयश्चेति स्थायिभावाः प्रकीर्तिताः ॥ 
इति भरतेनादौ पठनात्‌ । सर्वप्राणिरतिविषयत्वञ्च परमानन्दरूपत्वात्‌ । 
तथा च वक्ष्यति - 
त्रैलोक्यसौभगमिदञ्च निरीक्ष्य रूपं 
यदरो्धिजद्रममुगाः पुलकान्यबिभ्रन्‌ ॥ इति। 
दुर्वाससा च आत्मवत्‌ त्वं सर्वप्राणिनां प्रियो भवः - इति वरो दत्त - 
इति शान्तिपर्वणि दानधर्मेषु पठ्यते । 


सनिसर्षविप्रकर्षाभ्यां रतिभावोत्पत्तिः 
प्रमाख्यस्य रतिभावस्योत्पत्तौ कारणमाह ~ अन्वयादितरतश्चेति । अ- 
न्वयः = सनिकर्ष, इतरो = विप्रकर्षशचेति , ताभ्याम्‌ । तथा च वक्ष्यति - 
गोपानां परमानन्द आसीद्रोविन्ददरने । 
क्षणं युगशतमिव यासां येन विनाऽभवत्‌ ॥ 
इति। 
यर्हम्बुजाक्षापससार भो भवान्कुरून्मधून्वाऽथ सुहदिदुक्षया। 
तत्रान्दकोिप्रतिमः क्षणोऽभवद्रविं विनाक्ष्णोरिव नस्तवाच्युत ॥ 
इति। 
तथा सन्निकर्षविप्रकर्षभ्यां ज्ञायमानो रतिभावस्स्थायी , तद्विषयः 
श्रीकृष्णो भक्तिरसावलम्बनं विभाव इत्यर्थः । विस्तरेण चैतदक्ष्यते । 


ईश्वरस्य सर्वज्ञसर्वशिक्तित्वेन तस्मिन्प्रेमा न निरर्थकः 


ननु तस्मिञ्जायमानोऽपि प्रेमा निरर्थकः । तेनाज्ञानात्‌ । राजादिषु प्र 
मापरिज्ञानेन विपरीतकार्यस्यापि दर्शनादिति । 

कुततो 


अत आह - अर्थष्वभिज्ञ इति । सर्वेष्व्थेषु मनोवुत््यादिरूपेष्वभि = स- 
रवप्रकारेण ज्ञः । एवञ्च सार्व्याननास्त्ययत्नकृतं वैयर्थ्यम्‌ । 
प्रेमपरिजञानेऽपि तदाश्रयजनोपकारासामर्थ्यमाशङ्क्याह - स्वराडिति । 
स्वतनत्रस्सर्वशक्तिरित्यर्थः । शक्तिहासे हि पारतन््यं स्यात्‌ । तथा च 
नासामर्थ्यकृतं वैयर्थ्यम्‌ । 


विरिञ्चये सत्यज्ञानादिनिजरूपप्रदर्शनम्‌ 
ननु गोपालकस्य कथं सर्वज्ञत्वं सर्वशक्तित्वञ्चेति । 
अत आह - तेने ब्रह्म हृदा य आदिकवय इति । आदिकवये = ब्रह्मणे 
वत्साहरणद्रारा स्वरूपजिज्ञासवे । ब्रह्म = निजरूपं सत्यज्ञानादिलक्षणं 
सर्वशक्ति च । यस्तेन = विस्तारितवान्प्रदर्शितवान्‌ । तदपि हदा = 
सङ्कल्पमात्रेणैवेत्यर्थः । तथा च वक्ष्यति - 
तत्रोदरहत्पशुपवंशशिशुत्वनाट्यं 
ब्रह्माद्यं परमनन्तमगाधबोधम्‌ । 
वत्सान्सखीनिव पुरा परितो विचिन्व- 
देकं सपाणिकवलं परमेष्ठयचष्ट ॥ 
इत्यादि । 


भगवन्मायायाः सर्वमोहकत्वम्‌ 

ननु रह्मा स्वयमेव जानाति , सर्वज्ञत्वात्‌ ; किं तदनुज्ञापनेनेति। 
अत आह - मुह्यन्ति यत्सूरय इति। यत्‌ = यत्र श्रीकुष्णस्वरूपे । सूरयो = 
ब्रह्मादयः । मुह्यन्ति = “इदमित्यम्‌' - इति नियं कर्तुं न शवनुवन्ति , 
तन्मायायास्तर्वमोहकत्वात्‌। तथा च भगवतोक्तं गीतासु - 

नाहं प्रकाशस्सर्वस्य योगमायासमावृतः । 

मृढोऽयं नाभिजानाति लोको मामजमव्ययम्‌ ॥ 
इति। 

व रद्चरित्ना) 


ब्रह्मणा वत्सगोपालाद्यपहरणे भगवता पुनः तेषां सर्जनम्‌ 

ब्रह्मणो मोहे हेत्वन्तरं वदन्कारुणिकत्वं दर्शयति - तेजोवारिमृदा- 
मित्यादिना । ब्रह्मणा वत्सेषु तत्पालकेषु तदुपकरणशिक्यादिषु च स्वसृषु 
भौतिकेष्वपहतेषु यत्र॒ = श्रीकृष्णे त्रिसर्गः = त्रयाणां वत्स- 
तत्पालकतद्पकरणानां सर्गः = प्रादुभावः । जात इति एषः । तत्र दृष्टान्तः 
तेजोवारिमदां यथा विनिमय इति । त्रिवत्कतो भू(कतभ)तारब्धो 
यथा ब्रह्मणा कृतो वत्सतत्पालकतदुपकरणरूपः सर्गस्तथैव भगवता 
कृतः । सच््विदानन्दस्वरूपत्वेनाभौतिकोऽपि भौतिकवदूश्यत - हत्यर्थः । 
तथा च वक्ष्यति - 

एवमेतेषु भेदेषु चिरं ध्यात्वा स॒ आत्मभूः । 

"सत्याः के , कतरे ने"ति ज्ञातु नेष्टे कथञ्चन ॥ 

इति। 
तथा च "के मया सृष्टा भौतिकाः , के च भगवता सृष्टा अभौतिका' - इति 
निर्णयासामथ्यं च ब्रह्मणो मोहो युक्त - इत्यर्थः| 


ब्रह्मणः सन्तोषाय तदपहतानामनानयनम्‌ 

ननु भगवता किमित्यन्ये सृष्टा, ब्रह्मणा कृतानामेवानेतुं शक्यत्वादिति । 
अत आह - मुषेति । मर्षणं मृषा । सहिष्णुतारूपा क्षमेत्यर्थः । मुष 
क्षमायामिति स्मरणात्‌ । तथा च वक्ष्यति - 

ततः कृष्णो मुदं क्तं तन्मातृणाञ्च कस्य च । 

उभयायितमात्मानं चक्रे विश्वकुदीश्वरः॥ 
इति। 
“तेषामानयने ब्रह्मणोऽसन्मो(तोषः, तदन्येषां त्तुल्यानां करणे तदरन्धूनाम्‌' 
- इति विचार्य, परमकारुणिकेन भगवताऽन्ये सृष्टा इत्यर्थः । 


ईश्वरस्यात्मरूपत्वेन ब्रह्मापराधसहिष्णत्वम्‌ 
ननु महामायेन ब्रह्मणा विहितां मायां कथं कृष्णो ज्ञातवान्‌ , ज्ञात्वा च 
किमिति क्षन्तवान्‌ , एतादुशेऽपराधे कोपस्योचितत्वात्‌ - इत्याशङ्क्याह - 
धाम्ना स्वेन सदानिरस्तकुहकमिति । 

निरस्तं = नितगां निराकृतं कुहकं = कपटं ब्रह्मणा कृतं मोहनं 
तनिमित्तकोपादिकञ्च येनेति तथा , तम्‌ । तत्र हेतुः - धाम्ना स्वेन सदेति 
। स्वरूपेणात्मतत्त्वेन इनरूपेण प्रभुत्वेन सर्वनियामकत्वेन सदनं सत्‌ 
अवस्थानं स्वेन सत्तया धाम्ना तद्रूपेण प्रभावेणेत्र्थः । 

तथा चान्तर्यामित्वात्‌ परिज्ञानमात्मत्वाच्च क्रोधाभाव इति सर्वमनवद्यम्‌ । 


श्रीकृष्णस्य भक्तिरसावलम्बनत्वेन ग्रन्थप्रतिपाद्यत्वम्‌ 


एवञ्च सर्वप्रियत्वेन = परमानन्दरूपस्सर्वजञस्सर्वशक्तिस्सर्वमोहनः 
सर्वसुप्रदस्सर्वापराधसहिष्णुस्सर्वात्मा परमकारुणिको विदग्धतरश्च 
श्रीकृष्णो भक्तिरसालम्बनत्वेन सम्पर्णग्रनथप्रतिपाद्य इति ध्वनितम्‌ । 
विशेषणद्रारा विशेष्योपस्थितिश्चालङ्कारिकाय  रोचतेतराम्‌ । 
साक्षादनभिधानज्चातिरहस्यत्वात्‌ । अर्थभेदः कथञ्चन प्रतिपतुृणां 
विचित्प्जञानां विनोदायेत्यलमतिविस्तेण । भक्तिप्सानुभवप्रकारश् 
सर्वोऽप्यस्माभिर्भक्तिरसायनेऽभिहितः । अत्रापि कियान्‌ वक्ष्यते ॥१॥ 


॥ इति श्रीमधुसूव्नसरस्वतीकृता श्रीमव्वायवतस्यादिम कस्य व्याख्या ॥ 

न 
बहुविधपरितापैः क्षीयते व्यर्थमेव । 
हरिखरितसुधाभिस्सिच्यमानं तदेतत्‌ 
क्षणवपि चफलं च्यादित्ययं मे असोऽत् ॥ 


सर्वदा चलने वाले असत्प्रसङ्गों से ओर बहुविध परितापो 
से यह आयु प्रतिदिन व्यर्थ ही क्षीण हो रही है । श्रीहरि के 
चरित , जो सुधा के समान है , उनसे सिच्यमान यह 
क्षणमात्र भी सफल हो जाये - इसलिये मेँ यहाँ यह श्रम कर 
(1 


